

సభాపర్వం - ఛర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టావింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత దిగ్విజయపర్వణి

అష్టావింశోఽ ధ్యాయః

వైశంపాయన ఉవాచ

ఆస్వర్గముచ్చితా రాజన్ తస్య శాఖా వనస్పతేః ।

యస్య నామ్నా త్విదం ద్వీపం జమ్బూద్వీపమితి స్మృతం ॥ 28-24 ॥

తాం చ జంబూం దదర్శాథ సవ్యసాచీ పరంతపః ।

తౌ దృష్ట్వాఽ ప్రతిమౌ లోకే జంబూం మేరుం చ సంస్థితౌ ।

ప్రీతిమానభవద్రాజన్ సర్వతః స విలోకయన్ ॥ 28-25 ॥

తత్ర లేభే తతో జిష్ణుః సిద్ధైర్దివ్యైశ్చ చారణైః ॥ 28-26 ॥

రత్నాని బహుసాహస్రం దత్తాన్యాభరణాని చ ।

అన్యాని చ మహార్హాణి తత్ర లబ్ధ్వాఽ ర్జునస్తదా ॥ 28-27 ॥

ఆమంత్రయిత్వా తాన్ సర్వాన్ యజ్ఞముద్దిశ్య వై గురోః ।

అథాదాయ బహూన్ రత్నాన్ గమనాయయోపచక్రమే ॥ 28-28 ॥

మేరుం ప్రదక్షిణం కృత్వా పర్వతప్రవరం ప్రభుః ।

యయా జంబూనదీతీరే నదీం శ్రేష్ఠాం విలోకయన్ ॥ 28-29 ॥

స తాం మనోరమాం దివ్యాం జంబూస్వాదురసావహాం ।

హైమపక్షిగణైర్బుష్టాం సౌవర్ణజలజాకులాం ॥ 28-30 ॥

హైమపంకాం హైమజలాం శుభాం సౌవర్ణవాలుకామ్ ।

క్వచిత్సౌవర్ణపద్మైశ్చ సంకులాం హేమపుష్పకైః ॥ 28-31 ॥

క్వచిత్ సుపిష్పితైః కీర్ణాం సువర్ణకుముదోత్పలైః ।

క్వచిత్తీరరుహైః కీర్ణాం హైమపుష్పైః సుపుష్పితైః ॥ 28-32 ॥

తీర్థైశ్చ రుక్మసోపానైః సర్వతః సంకులాం శుభామ్ ।

విమలైర్మణిజాలైశ్చ నృత్యగీతరవైర్యుతామ్ ॥ 28-33 ॥

దీప్తైర్దేమవితానైశ్చ సమంతాచ్ఛోభితాం శుభాం ।

తథావిధాం నదీం దృష్ట్వా పార్థస్త్వాం ప్రశశంస హ ॥ 28-34 ॥

అదృష్టపూర్వం రాజేంద్ర దృష్ట్యా హర్షమవాప చ ।
దర్శనీయాన్ నదీతీరే పురుషాన్ సుమనోహరాన్ ॥ 28-35 ॥

తాన్నదీసలిలాహారాన్ సదారానమరోపమాన్ ।
నిత్యం సుఖముదాయుక్తాన్ సర్వాలంకారశోభితాన్ ॥ 28-36 ॥

తేభ్యో బహూని రత్నాని తదా లేభే ధనంజయః ।
దివ్యజాంబూనదం హేమభూషణాని చ పేశలమ్ ॥ 28-37 ॥

లబ్ధ్యా తాన్ దుర్లభాన్ పార్థః ప్రతీచీం ప్రయయా దిశం ।
నాగానాం రక్షితం దేశమ్ అజయచ్ఛార్జునస్తతః ॥ 28-38 ॥

తతో గత్వా మహారాజ వారుణీం పాకశాసనిః ।
గంధమాదనమాసాద్య తతస్థానజయత్ ప్రభుః ॥ 28-39 ॥

తం గంధమాదనం రాజన్ అతిక్రమ్య తతోఽర్జునః ।
కేతుమాలం వివేశాథ వర్షం రత్నసమన్వితమ్ ॥ 28-40 ॥

ఇతి శ్రీమహాభారతే నభావర్షాంతర్గత దిగ్విజయపర్వణి

అష్టావింశాధ్యాయే అష్టాదశశ్లోకాః



సూభాషితమ్

యైః క్రియన్తే హి కర్మాణి శరీరైర్దివి దైవతైః ।
తైరేవ తత్కర్మఫలం ప్రాప్నువన్తిహ దేవతాః ॥

సద్యః ఫలన్తి కర్మాణి దేవత్వే ప్రేత్య మానుషే ।
తస్మాత్ త్వం తపసః పుత్రి ప్రేత్యేదం ప్రాప్స్యసే ఫలమ్ ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

